



പത്രക്കുറിപ്പ്

11.02.2022

**കിംസ്ഹെൽത്തിൽ പീഡിയാട്രിക് എപ്പിലെപ്സി ക്ലിനിക് ആരംഭിച്ചു**

**തിരുവനന്തപുരം:** കിംസ്ഹെൽത്തിൽ കൗമാരക്കാർക്കും കുട്ടികൾക്കുമായി എപ്പിലെപ്സി (അപസ്മാരം) ക്ലിനിക് ആരംഭിച്ചു. എല്ലാ മാസവും ആദ്യത്തേയും മൂന്നാമത്തേയും തിങ്കളാഴ്ചകളിൽ ഉച്ചയ്ക്കു ൧൦ മുതൽ നാലുവരെയാണ് ക്ലിനിക്.

വിദഗ്ധ പരിശോധനയ്ക്കുള്ള വീഡിയോ ഇമ്മിജി, എംആർഐ ബ്രയിൻ, ഡ്രഗ് ലെവൽ മോണിറ്ററിംഗ്, സ്പീച്ച് സ്റ്റഡി സൗകര്യങ്ങൾ ലഭ്യമാണ്. വിവിധ ചികിത്സകൾക്കു ശേഷവും രോഗം ഭേദമാകാത്ത കുട്ടികളുടെ സമഗ്ര ആരോഗ്യപരിപാലനമാണ് ലക്ഷ്യം.

ഇത്തരം കുട്ടികളിൽ സാധാരണയായി കാണപ്പെടുന്ന മറ്റു പ്രശ്നങ്ങളായ ബുദ്ധിവൈകല്യം, ഹൈപ്പർആക്റ്റിവിറ്റി, ഓട്ടിസം, പഠനവൈകല്യം എന്നിവയ്ക്ക് വിദഗ്ധ പരിശോധനയും പ്രത്യേക പരിശീലനവും ലഭിക്കും. മരുന്നുകൾ ദീർഘകാലം കഴിക്കുന്നതിനാലുള്ള പാർശ്വഫലങ്ങളായ ഹൈപ്പോതൈറോയിഡിസം, അമിതഭാരം, ഉറക്കക്കുറവ്, ഉറക്കകുടുതൽ എന്നിവ പ്രാരംഭത്തിൽ കൈകാര്യം ചെയ്ത് തിരിച്ചറിയുന്നതിനുള്ള സൗകര്യമുണ്ട്.

മരുന്നുകൾ കൊണ്ട് നിയന്ത്രിക്കാൻ കഴിയാത്ത രോഗികളെ നേരത്തേ തിരിച്ചറിയുകയും ശസ്ത്രക്രിയ വേണ്ടി വരെ റഫർ ചെയ്യുകയും ചെയ്യും. ശസ്ത്രക്രിയയിലും ഭേദപ്പെടാൻ സാധ്യതയില്ലാത്ത കുട്ടികളിൽ കീറ്റോജനിക ഡയറ്റ് തെറാപ്പി 30 ശതമാനത്തിലധികം ഫലപ്രദമാണെന്ന് പഠനങ്ങൾ തെളിയിക്കുന്നുണ്ട്. കീറ്റോജനിക തെറാപ്പി തനതായ ശൈലിയിൽ ചെയ്യുന്ന ആശുപത്രികൾ കേരളത്തിൽ വളരെ കുറവാണ്. ഈ മേഖലയിൽ പ്രത്യേക പരിശീലനം നേടിയ ന്യൂറോളജിസ്റ്റുകളുടേയും ഡയറ്റീഷ്യൻമാരുടേയും സേവനം ക്ലിനിക്കിൽ ഉൾക്കൊള്ളിച്ചിരിക്കും.

പീഡിയാട്രിക് ന്യൂറോളജിസ്റ്റുകളായ ഡോ. ഡി കൽപന, ഡോ. മുഹമ്മദ് കുഞ്ഞ്, ഡെവലപ്മെന്റൽ പീഡിയാട്രീഷ്യൻ ഡോ. റീബ ആൻ ഡാനിയേൽ, ക്ലിനിക്കൽ ന്യൂട്രീഷ്യനിസ്റ്റുകളായ സുചിത്ര പി എസ്, ഡോ. ലീന സാജു എന്നിവരുടെ സേവനം ക്ലിനിക്കിൽ ലഭ്യമാണ്.